

15 -ാം കേരള നിയമസഭ

14 -ാം സമ്മേളനം

നക്ഷത്രചിഹ്നമിട്ട ചോദ്യം നം. 154

30-09-2025 - ൽ മറുപടിയ്ക്ക്

ചുരൽമല-മുണ്ടക്കൈ ദുരന്തനിവാരണ പുനരധിവാസ പ്രവർത്തനങ്ങൾ

ചോദ്യം		ഉത്തരം	
ശ്രീ ടി. പി. രാമകൃഷ്ണൻ, ഡോ. കെ. ടി. ജലീൽ, ശ്രീ സി. എച്ച്. കുഞ്ഞമ്പു ശ്രീ ലിന്റോ ജോസഫ്		ശ്രീ പിണറായി വിജയൻ (മുഖ്യമന്ത്രി)	
(എ)	വയനാട് ജില്ലയിലെ ചുരൽമല, മുണ്ടക്കൈ പ്രദേശങ്ങളിൽ ഉണ്ടായ പ്രകൃതി ദുരന്തത്തെ തുടർന്ന് ദുരന്തനിവാരണ പുനരധിവാസ പ്രവർത്തനങ്ങൾക്കായി അടിയന്തര കേന്ദ്ര സഹായം ആവശ്യപ്പെട്ട് എന്തെല്ലാം ഇടപെടലുകൾ നടത്തിയിരുന്നുവെന്ന് വിശദമാക്കാമോ;	(എ)	ദുരന്തം 'അതിതീവ്ര ദുരന്തം' ആയി പ്രഖ്യാപിക്കണമെന്നും, ദേശീയ ദുരന്തമായി വിജ്ഞാപനം ചെയ്യണമെന്നും ആവശ്യപ്പെട്ട് 06.08.2024 നും 10.08.2024 നും ബഹു. പ്രധാനമന്ത്രിക്ക് കത്തയച്ചിരുന്നു. പ്രാഥമിക വിലയിരുത്തലിന്റെ അടിസ്ഥാനത്തിൽ 17/08/2024ന് സംസ്ഥാന സർക്കാർ കേന്ദ്ര സർക്കാരിന് 2262 കോടി രൂപയുടെ മെമ്മോറാണ്ടം സമർപ്പിക്കുകയുണ്ടായി. കൂടാതെ ഉൾപ്പെട്ടതിൽ ജീവൻ നഷ്ടപ്പെട്ടവരുടെ ആശ്രിതരെയും വീടുകളും ജീവനോപാധികളും നഷ്ടപ്പെട്ടവരെയും പുനരധിവാസിപ്പിക്കാൻ Post - Disaster Need Assessment നടത്തി 2221.10 കോടി രൂപയുടെ പോസ്റ്റ്-ഡിസാസ്റ്റർ നീഡ്സ് അസസ്മെന്റ് (PDNA) റിപ്പോർട്ട് 13.11.2024-ന് കേന്ദ്ര സർക്കാരിന് സമർപ്പിച്ചിരുന്നു. പ്രസ്തുത റിപ്പോർട്ട് 07/08/2025 ൽ നടന്ന Sub-Committee of National Executive Committee (SC-NEC) പരിഗണിക്കുകയും ചീഫ് സെക്രട്ടറി, ദുരന്ത നിവാരണ വകുപ്പ് സെക്രട്ടറി എന്നിവർ ഉൾപ്പെട്ട സംസ്ഥാന സർക്കാരിന്റെ ഉന്നതതല സംഘവുമായി ചർച്ച ചെയ്യുകയും ചെയ്തു. എന്നാൽ 260.65 കോടി രൂപയുടെ ധനസഹായം അനുവദിക്കാനാണ് കേന്ദ്ര സർക്കാർ തീരുമാനിച്ചിട്ടുള്ളത് എന്ന് അറിയുന്നു. തുക ലഭിച്ചിട്ടില്ല. ദുരന്ത ബാധിതരുടെ വായ്പ എഴുതിത്തള്ളാൻ സംസ്ഥാനത്തിന് സഹായകരമായിരുന്ന ദുരന്ത നിവാരണ നിയമം 2005 ലെ 13-ാം വകുപ്പിലെ വ്യവസ്ഥ 2025 മാർച്ച് 29-ാം തീയതി പുറപ്പെടുവിച്ചു

			ഭേദഗതി പ്രകാരം കേന്ദ്ര സർക്കാർ ഒഴിവാക്കുകയുണ്ടായി. സെക്ഷൻ 13 അടിയന്തിരമായി പുനഃസ്ഥാപിക്കണമെന്ന് ആവശ്യപ്പെട്ട് സംസ്ഥാന സർക്കാർ ബഹു. പ്രധാനമന്ത്രിയ്ക്ക് 12.06.2025 ന് കത്ത് നൽകിയെങ്കിലും അനുകൂല മറുപടി ഉണ്ടായിട്ടില്ല.
(ബി)	ദേശീയ ദുരന്തനിവാരണ നിധിയിൽ നിന്നും കേരളത്തിന് സഹായം അനുവദിക്കുന്ന കാര്യത്തിൽ കേന്ദ്ര സർക്കാർ വിവേചനപരമായ സമീപനമാണ് സ്വീകരിച്ചുവരുന്നതെന്ന വിലയിരുത്തൽ നടത്തിയിട്ടുണ്ടോ; എങ്കിൽ വിശദമാക്കാമോ;	(ബി)	മറ്റ് സംസ്ഥാനങ്ങളിലുണ്ടായ സമാന ദുരന്തങ്ങളിൽ സ്വീകരിച്ച അനുഭാവപൂർണ്ണമായ സമീപനം കേന്ദ്ര സർക്കാർ കേരളത്തോട് സ്വീകരിച്ചില്ല. സാധാരണ നിലയിൽ സംസ്ഥാനത്തിന് ലഭ്യമാകുന്ന SDRF തുകയല്ലാതെ ചുരുൾമല ദുരന്തത്തിൽപ്പെട്ടവരെ സഹായിക്കാൻ ഒരു പ്രത്യേക സാമ്പത്തിക സഹായവും കേന്ദ്രത്തിൽ നിന്നും ഇതുവരെ ലഭ്യമായിട്ടില്ല.
(സി)	ചുരുൾമല, മൂണ്ടക്കൈ ദുരന്തങ്ങൾ പോലുള്ള ഗുരുതരമായ ദുരന്തത്തെ ദേശീയ ദുരന്തമായി അംഗീകരിക്കാതെ കേരളത്തിന്റെ ആവശ്യം അവഗണിച്ചതിന് പിന്നിലെ കാരണങ്ങൾ എന്തെല്ലാമാണെന്ന് വിലയിരുത്തിയിട്ടുണ്ടോ;	(സി)	കേന്ദ്ര സർക്കാർ സംസ്ഥാന സർക്കാരിനോട് കാണിക്കുന്ന അവഗണനയുടെ തുടർച്ചയായി ഈ നടപടിയെ കാണാവുന്നതാണ്.
(ഡി)	കേന്ദ്ര സർക്കാരിന്റെ അനാസ്ഥയും അവഗണനയും മൂലം പ്രസ്തുത ദുരന്തബാധിതർക്ക് യാതൊരു പ്രതിസന്ധിയും ഉണ്ടാകാതിരിക്കാൻ ഈ സർക്കാർ സമയബന്ധിതമായി നടത്തിയ പ്രവർത്തനങ്ങൾ എന്തെല്ലാമാണെന്ന് വ്യക്തമാക്കുമോ?	(ഡി)	ഉരുൾപൊട്ടലുമായി ബന്ധപ്പെട്ട് സർക്കാർ നടത്തിയ ദുരന്ത നിവാരണ പ്രവർത്തനങ്ങൾ രാജ്യത്തിന് തന്നെ മാതൃകയാണ്. വളരെ ചുരുങ്ങിയ സമയം കൊണ്ട് കേന്ദ്ര - സംസ്ഥാന സേനകളേയും സാങ്കേതിക വിഭാഗങ്ങളെയും മറ്റ് സംവിധാനങ്ങളെയും ആവശ്യകതയ്ക്ക് അനുസരിച്ചു ദുരന്ത മുഖത്തു എത്തിക്കാൻ സർക്കാരിന് സാധിച്ചു. സംസ്ഥാന സർക്കാരിന്റെ അഭ്യർത്ഥന പ്രകാരം ആർമി അടക്കമുള്ള കേന്ദ്ര സേനകൾ ദുരന്ത മുഖത്ത് പ്രവർത്തിക്കുകയും സമാനതകളില്ലാത്ത രക്ഷാ പ്രവർത്തനം നടത്തുകയും ചെയ്തു. സംസ്ഥാന സർക്കാർ നൽകിയ അടിയന്തിര ധനസഹായങ്ങൾ അനുബന്ധമായി ചേർത്തിട്ടുണ്ട്. മൂണ്ടക്കൈ ചുരുൾമല ഉരുൾപൊട്ടലിൽ വീട് നഷ്ടപ്പെട്ടവരെ പുനരധിവസിപ്പിക്കുന്നതിന് ടൗൺഷിപ്പ് നിർമ്മിക്കുന്നതിനായി സർക്കാർ എൽസ്റ്റോൺ എസ്റ്റേറ്റിൽ നിന്നും ഏറ്റെടുത്ത 64.4705 ഹെക്ടർ ഭൂമിയിൽ ടൗൺഷിപ്പ് നിർമ്മാണം ദ്രുതഗതിയിൽ പുരോഗമിച്ച് വരുന്നു. ടൗൺഷിപ്പ് നിർമ്മാണ പ്രവർത്തനങ്ങൾ ഏകോപിപ്പിക്കുന്നതിനായി ജില്ലാ കളക്ടറുടെ നേതൃത്വത്തിൽ ജില്ലാ തലത്തിലും പുരോഗതി കൃത്യമായി വിലയിരുത്തി ആവശ്യമായ മാർഗ്ഗനിർദ്ദേശങ്ങൾ നൽകുന്നതിന് സംസ്ഥാന തലത്തിൽ മുഖ്യമന്ത്രിയുടേയും ചീഫ് സെക്രട്ടറിയുടേയും നേതൃത്വത്തിലും കമ്മിറ്റികൾ പ്രവർത്തിക്കുന്നുണ്ട്.

2026 ജനുവരി മാസത്തിൽ ടൗൺഷിപ്പ് നിർമ്മാണം പൂർത്തിയാക്കാനാണ് ലക്ഷ്യമിടുന്നത്.

പുനരധിവാസത്തിനായി ഫെയ്സ് 1, ഫെയ്സ് 2A, ഫെയ്സ് 2B എന്നീ മൂന്ന് ഘട്ടങ്ങളായി ജില്ലാ ദുരന്ത നിവാരണ അതോറിറ്റി 402 ഗുണഭോക്താക്കളുടെ പുനരധിവാസ ലിസ്റ്റ് തയ്യാറാക്കി പ്രസിദ്ധീകരിച്ചിട്ടുണ്ട്.

പുനരധിവാസ ലിസ്റ്റിൽ ഉൾപ്പെട്ട ഗുണഭോക്താക്കളിൽ നിന്നും ഓപ്ഷൻ 1 (വീട്), ഓപ്ഷൻ 2 (ധനസഹായം) എന്നിങ്ങനെ സമ്മതപത്രം സ്വീകരിക്കുകയും ടൗൺഷിപ്പിന് പുറത്തു താമസിക്കുന്നതിന് സർക്കാർ ധന സഹായം ലഭിക്കുന്നതിന് സമ്മതപത്രം സമർപ്പിച്ച 104 ഗുണഭോക്താക്കൾക്ക് 15 ലക്ഷം രൂപ വീതം വിതരണം ചെയ്തിട്ടുണ്ട്. 295 ഗുണഭോക്താക്കൾ വീടിന് സമ്മതപത്രം സമർപ്പിച്ചിട്ടുണ്ട്.

വയനാട് മേപ്പാടി പഞ്ചായത്തിൽ ഉരുൾപ്പൊട്ടലിൽ മരണപ്പെട്ടവരുടെ മൈനർ ആയിട്ടുള്ള അവകാശികൾക്ക് മരണപ്പെട്ടവരുടെ ആശ്രിതർ എന്ന നിലയിൽ 6 ലക്ഷം രൂപ കുട്ടിക്ക് 18 വയസ്സിനു ശേഷം പിൻവലിക്കാവുന്ന തരത്തിൽ ജില്ലാ ശിശു സംരക്ഷണ ഓഫീസറുടെയും കുട്ടിയുടെയും പേരിലുള്ള ജോയിന്റ് അക്കൗണ്ടിൽ നിക്ഷേപിക്കുന്നതിനും ഈ തുകയുടെ പലിശ അതാത് മാസങ്ങളിൽ കുട്ടിയുടെ അക്കൗണ്ടിലേയ്ക്ക് ട്രാൻസ്ഫർ ചെയ്ത് നൽകുന്നതിനും വയനാട് ജില്ലാ കളക്ടറെ ചുമതലപ്പെടുത്തിയിട്ടുണ്ട്. കൂടാതെ ഉരുൾപ്പൊട്ടലിൽ മാതാപിതാക്കൾ നഷ്ടപ്പെട്ട 7 കുട്ടികൾക്കും, മാതാപിതാക്കളിൽ ഒരാൾ മാത്രം നഷ്ടപ്പെട്ട 14 കുട്ടികൾക്കും പഠനാവശ്യത്തിന് വേണ്ടി മാത്രം 10 ലക്ഷം രൂപാ വീതം 18 വയസ്സ് വരെ തുക പിൻവലിക്കാൻ കഴിയില്ല എന്ന വ്യവസ്ഥയിൽ മുഖ്യമന്ത്രിയുടെ ദുരിതാശ്വാസ നിധിയിൽ നിന്നും അനുവദിച്ചിട്ടുണ്ട്. പ്രസ്തുത തുക ജില്ലാ കളക്ടറുടെ അക്കൗണ്ടിൽ നിക്ഷേപിച്ച് പ്രതിമാസ പലിശ ബന്ധപ്പെട്ട കുട്ടിയുടെ രക്ഷകർത്താവിന് ഓരോ മാസവും നൽകുന്നതിന് വയനാട് ജില്ലാ കളക്ടറെ ചുമതലപ്പെടുത്തിയിട്ടുണ്ട്.

വയനാട് ചുരൽമല ദുരന്ത ബാധിതരുടെ തുടർ ചികിത്സ പദ്ധതി നടപ്പിലാക്കുന്നതിനും അവരുടെ ഇതു വരെയുള്ള ചികിത്സാ ആവശ്യങ്ങൾക്ക് ചെലവായ തുക പ്രതിപൂരണം ചെയ്ത് നൽകുന്നതിനുമായി വയനാട് ജില്ലാ കളക്ടർക്ക് 6 കോടി രൂപ മുഖ്യമന്ത്രിയുടെ ദുരിതാശ്വാസ നിധിയിൽ നിന്നും അനുവദിച്ചിട്ടുണ്ട്.

		ഉപജീവനമാർഗ്ഗം നഷ്ടപ്പെട്ട ദുരന്ത ബാധിതരെ തിരികെ ജീവിതത്തിലേക്ക് കൊണ്ടു വരുന്നതിന് സഹായകരമായ ഉപജീവനം വായ്പാ പദ്ധതി പുനഃസ്ഥാപിക്കുന്നതിന് 30.08.2025- ൽ കൂടിയ SLBC യോഗം തത്വത്തിൽ തീരുമാനിച്ചിട്ടുണ്ട്. ചുരുൽമല ദുരന്തത്തിൽ ഉപജീവന മാർഗ്ഗം നഷ്ടപ്പെട്ട സംരംഭകർക്ക് ഉചിതമായ നഷ്ടപരിഹാരം അനുവദിക്കുന്നതിന് സംസ്ഥാന സർക്കാർ തീരുമാനമെടുത്തിട്ടുണ്ട്. ഇതിനായി 23.09.2025 - ൽ ലഭിച്ച റിപ്പോർട്ട് സർക്കാരിന്റെ സജീവ പരിഗണനയിലാണ്.
--	--	---

സെക്ഷൻ ഓഫീസർ

അനുബന്ധം

- മുണ്ടക്കൈ ചുരൽമല ദുരന്തബാധിതർക്ക് അടിയന്തര ധനസഹായമായി 1036 കുടുംബങ്ങൾക്ക് 1,03,60,000/- രൂപ അനുവദിച്ചു.
- മുതദേഹം സംസ്കരിക്കുന്നതിന് വേണ്ടി 174 പേർക്ക് CMDRF ൽ നിന്ന് 17,40,000/- രൂപ അനുവദിച്ചു.
- ഗുരുതരമായി പരിക്കുകൾ പറ്റിയ 37 പേർക്ക് 18,86,000/- രൂപ അനുവദിച്ചു.
- Exgratia to bereaved persons ന് വേണ്ടി 4 ലക്ഷം രൂപ വീതം 220 പേർക്ക് SDRF ൽ നിന്ന് 8,80,00,000/- രൂപയും CMDRF ൽ നിന്ന് 4,22,90,000/- രൂപയും ഉൾപ്പെടെ ആകെ 13,02,90,000/- രൂപ അനുവദിച്ചു.
- ദുരന്തബാധിതർക്ക് താൽക്കാലിക പുനരധിവാസം നടത്തുകയും, ഓരോ മാസവും വീട്ടുവാടക സർക്കാർ നൽകുകയും ചെയ്യുന്നുണ്ട്. CMDRF ൽ നിന്ന് 2024 ആഗസ്റ്റ് മാസം മുതൽ വീട്ടു വാടക നൽകുന്നതിനായി 4,88,46,200/- രൂപ ചെലവഴിച്ചു.
- ചുരൽമലയിൽ കൂലിപ്പണിക്കാർ തോട്ടം തൊഴിലാളികൾ മുതലായ ദുരന്തബാധിതരായിട്ടുള്ള 858 കുടുംബങ്ങൾക്ക് സർക്കാരിൽ നിന്നുള്ള 1000/- രൂപ വിലയുള്ള ഫുഡ് കൂപ്പൺ പ്രതിമാസം നൽകി വരുന്നു.


സെക്ഷൻ ഓഫീസർ